

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీపార్థసారథిదాసేన కృతం

॥ శ్రీ పద్మావతీదేవీసమేత శ్రీనివాససుప్రభాతం
సంపూర్ణం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ పద్మావతీదేవీసమేత శ్రీనివాససుప్రభాతం ॥

నమామి పద్మావతిపాదపంకజం కరోమి పద్మావతిపూజనం సదా |
వదామి పద్మావతినామ సుందరం భజామి కల్యాణపురాధిపం సదా ॥ 1 ॥

గోవింద గోపాల సురేశవంద్య దీనార్తిహారిః భగవన్ ముకుంద |
శ్రీనాథ కల్యాణపురాధిరాజ కారుణ్యమూర్తే తవ సుప్రభాతం ॥ 2 ॥

సర్వజ్ఞ సర్వప్రద సర్వశేషిః స్వామిః హయగ్రీవ పతంగకేతో |
కంసఘ్న కల్యాణపురాధిరాజ కల్యాణమూర్తే తవ సుప్రభాతం ॥ 3 ॥

సమాశ్రితానామభయప్రదాతః సర్వాంతరాత్మన్ సకలాధినాథ |
లోకేశ కల్యాణపురాధివాసిన్ అనాదిమూర్తే తవ సుప్రభాతం ॥ 4 ॥

చక్రాదిరేఖాంకితపాదపద్మ ప్రసన్న నారాయణ దేవదేవ |
వైద్యఘ్న కల్యాణపురాధిరాజ హే విశ్వమూర్తే తవ సుప్రభాతం ॥ 5 ॥

విష్ణో హృషీకేశ విభో మురారే శ్రీకృష్ణ పద్మాక్ష హరే నృసింహా |
శ్రీరామ కల్యాణపురాధిరాజ హే చక్రపాణే తవ సుప్రభాతం ॥ 6 ॥

వైకుంఠ దామోదర విశ్వగోప్తః భూమీశ నీళాప్రియ ఖడ్గపాణే |
లక్ష్మీశ కల్యాణపురాధిరాజ హే పూతనారే తవ సుప్రభాతం ॥ 7 ॥

ఉపేంద్ర కల్కిన్ కమఠస్వరూప సహస్రబాహో వసుదేవసూనో |
అనంత కల్యాణపురాధిరాజ హే లోకబంధో తవ సుప్రభాతం ॥ 8 ॥

అనంతకల్యాణగుణాభిరామ సువర్ణనద్యాస్తటనిత్యవాస |
గోదేశ కల్యాణపురాధిరాజ కౌంతేయబంధో తవ సుప్రభాతం ॥ 9 ॥

బ్రహ్మర్షిరుద్రార్చితపాదపద్మ గజేంద్రమోక్షప్రద శేషశాయిః |
పద్మేశ కల్యాణపురాధిరాజ శేషాద్రివాసిః తవ సుప్రభాతం || 10 ||

త్రిలోకనాథాచ్యుత కైటభారే యథోక్తకారిః ప్రణవస్వరూప |
కాకుత్స్థ కల్యాణపురాధిరాజ చంద్రార్కచక్షుస్తవ సుప్రభాతం || 11 ||

హే వీర సత్యవ్రత పార్థసూత హే పుండరీకాక్ష మనోభిరామ |
శ్రీకాంత కల్యాణపురాధిరాజ కోదండపాణే తవ సుప్రభాతం || 12 ||

ప్రతప్తచామీకరతుల్యతేజః హేమాబ్జదేవీప్రియ శౌరిరాజ |
మధుఘ్న కల్యాణపురాధిరాజ సప్తాద్రివాసిః తవ సుప్రభాతం || 13 ||

సీతాసమాలింగిత సుందరాంగ సూర్యాన్వయాలంకృతిరత్న రామ |
ఖరఘ్న కల్యాణపురాధిరాజ హే తాటకారే తవ సుప్రభాతం || 14 ||

శ్రీఖండనక్షేత్రసమీపవాసిః గోవర్ధ్ధి నోద్ధారక నందసూనో |
హే నాథ కల్యాణపురాధిరాజ హే దీనబంధో తవ సుప్రభాతం || 15 ||

హృత్పద్మమధ్యే కృతనిత్యవాస ద్యురాజపుత్రీప్రియ మేఘవర్ణ |
హే శూర కల్యాణపురాధిరాజ హే స్తంభసూనో తవ సుప్రభాతం || 16 ||

క్షీరాబ్ధిమధ్యే శ్రితభోగతల్ప
లక్ష్మ్య సమాసేవితపాదపద్మ |
హే దేవ కల్యాణపురాధిరాజ
కోట్యర్కకాంతే తవ సుప్రభాతం || 17 ||

పద్మావతీరమణ మత్స్య వరాహరూపిః
స్వామిః త్రివిక్రమ విభో జితజామదగ్న్య |
శ్రీరంగనాథ మమ దశాస్యహంతః
కల్యాణపత్తనపతే తవ సుప్రభాతం || 18 ||

శ్రీవేంకటేశ పురుషోత్తమ శార్ఙ్గపాణే
వక్షస్సృకౌస్తుభమణే ధృతపాంచజన్యః |
వైడూర్యరత్నమణిమౌక్తికహారధారిణి
కల్యాణపత్తనపతే తవ సుప్రభాతం || 19 ||

ప్రభుం శంపురీశం వినా యో న నాథః
సదా శంపురీశం భజామి స్మరామి |
హారే శంపురీశ ప్రసీద ప్రసీద
ప్రభో శంపురీశ ప్రయచ్ఛ ప్రయం త్వం || 20 ||

ఏతాని కల్యాణపురేశ్వరస్య నామాని భక్తప్రియదాయకాని |
భక్త్యా పఠంతస్సకలార్థసిద్ధిం ఆత్యుత్తమం మోక్షపదం భజంతి || 21 ||

|| ఇతి శ్రీ పద్మావతీదేవీసమేత శ్రీనివాససుప్రభాతం సంపూర్ణం ||